


il-Gżejjer

IL-HAMES SENA

16 TA' AWISSU, 1976

NRU. 58



**IL-PRIM MINISTRU,
L-ONOR. DOM MINTOFF
NHAR IL-GIMGHA 6 TA' AWISSU,
GHALAQ 60 SENA**

TAGHRIF MILL-PARLAMENT

IL-HALIB TAL-GVERN

- (a) Il-halib pasturizzat u l-irkotta jinbiegħu minn żewġ hwienet tal-Gvern il-Belt Valletta u minn harut tal-Gvern il-Hamrun.
- (b) In-numru ta' agenti li jqassmu l-halib pasturizzat huwa 42.
- (c) L-agenti jiġu magħżula skond ir-riżultat ta' eżami li jdum valdu sa sena.

Fil-preżent il-qiegħ mill-bejgħ ta' halib huwa hekk:

bejgħ taht 90,000 gallun fis-sena — 2c7 il-gallun

bejgħ fuq 90,000 gallun fis-sena — 2c3 il-gallun.

Mill-1971 'l hawn l-agenti żdiedu darba fl-1974 kif jidher hawn taht:

Sa l-24 ta' Marzu, 1974:

bejgħ taht 72,000 gallun 2c5 il-gallun

bejgħ fuq 72,000 gallun 2c3 il-gallun

Mill-25 ta' Marzu, 1974:

bejgħ taht 90,000 gallun 2c7 il-gallun

bejgħ fuq 90,000 gallun 2c3 il-gallun

Ta' min iżid jgħid li matul dawn l-aħħar hames snin il-bejgħ ta' halib minn dawn l-agenti żdied konsiderevolment.

* * *

DIRETTORJU TAT-TELEFON

Ir-regolamenti tas-Servizz ta' Telefon ġew emendati bil-għan li tingħata b'xejn kopja waħda tad-Direttorju tat-Telefon għal kull linja ta' i-Exchange u mhux għal kull sett ta' telefon li jkollu s-subscriber. Iżda min irid aktar kopji jista' jixtrihom. Wieheġ japprezza li l-ispejjeż biex toħroġ direttorju għid illum kibru hafna u għalhekk m'għadux aktar possibbli li l-kopji kollha jitqassmu b'xejn. Dawn ir-regolamenti nbidlu għal kulhadd, kemm għal nies privati u għal tan-negozju. Qatt ma kien jiddependi mis-subscription fees li jithallsu biex wieheġ jottjeni kopja tad-Direttorju.

* * *

RATI TA' L-ILMA

Ir-rati l-godda, li twettqu permezz ta' l-Avviż Legali 91 tal-1976, għall-Konsum ta' l-ilma huma:

- i. Ristoranti — 40c kull elf gallun barra dawk ir-ristoranti li jiffurmaw parti minn lukanda li jaqgħu taht ir-rati ta' lukanda;
- ii. Luka-di — £M2 kull elf gallun;
- iii. Holiday Flats — £M1 kull elf gallun;
- iv. Kunventi ta' patrijiet u sorijiet — ir-rata domestika li baqgħet kif kienet;
- v. Knejjes — 40c kull elf gallun;
- vi. Knejjes li huma parti mal-kunvent — 40c kull elf gallun.

GHAJNUNA LILL-BDIEWA

Inghataw 113 moħriet lill-bdiewa Ghawdxin bejn l-1962 u l-1971 waqt li ngħataw 123 moħriet lill-bdiewa Ghawdxin f'dawn l-aħħar hames snin.

* * *

KONSUM TA' ILMA

Il-konsum ta' l-ilma potabbli f'Malta bħalissa huwa kkalkolat bħala 13,200,000 gallun kuljum paragunati ma' 11,335,800 gallun kuljum fis-sena 1974 u 12,736,000 fis-sena 1975.

Il-kwantità ta' l-ilma potabbli li nstab mit-tħaffir ta' boreholes godda hija madwar 2 miljuni gallun kuljum.

Fil-preżent hemm tlett distillers li qegħdin jiġu mħaddma f'Malta li normalment jipproduċu xi 2.75 miljun gallun kuljum.

* * *

ATTENDENZI FL-ISKOLA TAL-MUŻIKA

Fl-aħħar tas-sena skolastika 1975/76 jirriżulta li kien hemm dawn l-istudenti jattendu l-korsijiet li ġejjin:


Preparatorji	218	Kontrabaxx	8
Theory		Recorder	17
& Ear Training	118	Recorder Ensemble	13
Orkestra	44	Flawt	11
Kor	46	Oboe	8
Kor tat-tfal	58	Klarinett	26
Chamber Music	22	Saxophone	3
Voice Seminar	21	Bassoon	1
Viola	7	Kurunetta	10
Brass Seminar	15	Horn	7
Pjanu	62	Trumbun	8
Harpsichord	2	Bass Tuba	3
Kitarra	49	Percussion	18
Vjolin	42	Vjolinċell	13

L-età minima għal klassijiet preparatorji hi 5 snin imma kien hemm klassijiet esperimentali ta' tfal tat-3 u 4 snin.

* * *

IT-TELEFON BEJN MALTA U GHAWDEX

Il-Gvern qiegħed bħalissa iwettaq programm intensiv fit-titjib u fl-iżvilupp tas-sistemi tat-telekommunikazzjonijiet, inklużi dawk ukoll f'Għawdex. Fil-fatt, f'din is-sena finanzjarja li qegħdin fiha, il-programm jolqot partikolarment lil Għawdex u l-ewwel pass kbir sar permezz tal-ftuħ tal-microwave link bejn Malta u Għawdex. Il-programm għadu miexi u xi ftit diffikultajiet ta' natura temporanja bilfors jinjalghu sakemm jitlestew il-hafna proġetti li minnhom jiddependi il-programm ġenerali ta' Għawdex. Madankollu, passi qegħdin jittiehdu biex ukoll dawn il-problemi jkun kemm jista' jkun ikkontrollati u mwarrba fl-iqsar żmien possibbli. Jien pero' naċċerta l-Onor. ħabib tiegħi li hekk kif il-programm javvanza u dan mhux fi żmien 'il bogħod, mhux talli jispicċaw dawn il-problemi, iżda l-Għawdxin ikollhom sistema tat-telekommunikazzjonijiet li tissodisfa il-bżonnijiet tagħhom kollha.



IL-MALTA NETHERLANDS PHARMACEUTICAL INDUSTRIES LTD.


Il-Malta Netherlands Pharmaceutical Industries Ltd hija r-riżultat ta' 'Joint Venture' bejn il-Korporazzjoni ta' l-Iżvilupp ta' Malta u n-Netherlands Finance Company for Developing Countries (F.M.O.). Id-Ditta twaqqfet bi pjan li tipproduci aktar minn sittin kwalità differenti ta' pilloli.

Id-Ditta Ngliza Thomas Kerfoot & Co Ltd giet magħzula


biex tmexxi din il-fabbrika u l-personal ewlieni gie mogħti taħriġ fil-fabbrika ta' din il-Kumpanija qrib Manchester. Il-fabbrika, l-istaff, il-makkinarju, materjali u l-proċedura ta' kontroll huma kollha skond il-ħtiġiet internazzjonali u huwa tta-mmat li fi żmien qasir il-fabbrika tiġi spezzjonata u mogħtija li-ċenzja biex tbiegħ il-prodotti tagħha fir-Renju Unit.

Tinghata importanza kbira f'dak li huwa kontroll ta' kwalità u l-laboratorju mghammar sew qed jiġi wżat minn personal kwalifikat biex jittestja l-prodotti fl-istadji kollha tal-produzzjoni u ma' joħroġ mill-fabbrika għall-bejgħ qabel ma jkun ċert li huwa tal-livell meħtieġ.

Il-fabbrika li kapaċi tipproduci 500 miljun pillola fis-sena u li bdiet taħdem f'Gunju għandha ordnijiet minn 4 pajjiżi u taqdi wkoll xi ħtiġiet lokali.





MODERNIZZAR FL-ISPTAR MOUNT CARMEL



▲ Waħda mill-'wards' il-ġodda.

Il-kċina l-ġdida. ▼



Sala għar-rikreazzjoni.

MOUNT Carmel huwa sptar li nbena 'l fuq minn mitt sena ilu. Għalkemm illum minn barra huwa bini imponenti u l-ġonna kbar u sbieħ, xorta waħda ż-żmien li għadda minn fuqu u l-ħtiġiet li kellhom il-pazjenti snin ilu ma baqghux adattati għall-hajja tal-lum.

Kien għalhekk li xi snin ilu il-Gvern beda pjan ta' seba' snin ta' modernizzazzjoni ġenerali.

Xi ġimgħat ilu l-Ministru tas-Saħħa Dr Albert Hyzler ħa sehem f'ċerimonja li tfakkar l-immodernizzar ta' ward oħra, din id-darba ward 2 tan-nisa.

B'kollox dan l-isptar fih madwar seba' mitt pazjent.


Qabel il-'wards' kienu kollha forma twila bl-arkati magħrufa bhala 'Florence Nightingale type'. Dawn il-'wards' kollha qed isirulhom alterazzjonijiet strutturali. Dawn ġew mifruda f'għadd ta' 'wards' iżgħar li jesgħu inqas sodod. Kull sala għandha l-ħtiġiet bħal shana fixxitwa, fans fis-sajf, dwal ta' emerġenza u kull pazjent għandu locker għalih.

It-toilets u l-kmamar tal-banju saru ġodda. Kollox inbena biex jagħti lill-pazjenti kumdità u iġjene. Barra d-dormitorji nbnew ukoll

isolation unit u *emergency treatment Unit* li jinkorpora fiha *dental clinic*.

Il-pazjenti għandhom issa swali għal rikreazzjoni kif ukoll *Occupational Therapy Unit* fejn il-pazjenti jkunu jistgħu jaħdmu knitting, xogħol tal-injam, tal-qasab, eċċ. Bil-fondi tal-Friends of Attard Hospital Society għandhom ukoll Social Centre bħal billiards, table tennis, libreriya u Sala Kbira għal rikreazzjonijiet oħrajn.

F'dan l-isptar inbniet ukoll kċina moderna mghammra b'apparat modern li jaħdem bl-elettriku u



▲ *'Emergency Treatment Unit'*


steam, deep freeze u trolleys moderni li jwasslu l-ikel sħun f'kull sala. Din il-kċina moderna mghammra daqs ta' l-aqwa lukanda lussuża tipprepara elfejn ikla kuljum.

Sar titjib ukoll fil-laundry. F'dan l-isptar qed isir tibdil strutturali biex il-laundry tiġi centralizzata b'mod li tibda tagħmel ix-xogħol kollu tal-isptarijiet f'Malta. Giet installata wkoll dry cleaning unit—wahda mill-aktar moderni fil-gżira.


l-programm ta' modernizzazzjoni ta' seba' snin għadu sejjer. Il-Gvern japprezza li dawn il-pazjenti huma wkoll membri tal-komunità ta' pajjiżna u għalhekk jagħmel minn kollox biex il-kondizzjonijiet tagħhom ikunu mill-aħjar possibbli.

← *'Occupational Therapy Unit'* →

Il-*'Laundry'* l-għida. ▼



DWAR GHAWDEX



Gnien pubbliku fin-Nadur.

IL-GVERN haseb biex f'dawn l-ahhar snin jehles lill-merhliet kollha f'Ghawdex mill-mard tal-Brucellosis u t-tuberku-losi. Ghal dan il-ghan il-baqar, nagħaġ u mogħoż ġew ittestjati diversi drabi u l-annimali li nstabu morda ġew maqtula waqt li l-bdiewa ġew ikkompensati tagħhom.

Huwa maħsub illi Ghawdex dalwaqt ikun jista' jiġi dikjarat mehlu minn dan il-mard. Wiehed irid jiftakar ukoll illi dan il-proġett inbeda f'Ghawdex qabel ma proġett simili nbeda f'Malta.

Produzzjoni mill-Farm tal-Gvern

Il-Gvern haseb biex iżid kemm jista' l-produzzjoni minn art tal-Gvern u li jmessi kemm jista' jkun il-Farms fuq xejra ekonomika. Il-Gvern beda jforni l-isptarijiet bi prodotti friski u ġenwini u għalhekk il-morda bdew jingħataw ikel aħjar.

Biex nagħtu eżempju ta' dan matul is-sena finanzjarja li għal- qet f'Marzu ta' l-1976, id-Dipar- timent ta' l-Agrikoltura u Sajd biegh lill-isptarijiet f'Ghawdex dawn il-prodotti:

Hxejjex 7,083 ratal; frott 1,883 ratal; laring/lumi 134 tuż-

zana; majjal 11,710 ratal; bajd 7,015 tuzzana.

Matul l-istess perijodu nbie- għu lill-pubbliku dawn il-pro- dotti:

Hxejjex 11,039 ratal; sigar or- namentali 910; frott 4,165 ratal;

frawli 907 ratal; citru 304 tuż- zani; sigar tal-frott 5,567; dwieli 19,644; majjali zghar 56; tiġieġ 518.


Taħwil ta' Sigar

Matul dawn l-ahhar hames snin thawlu f'Ghawdex 'il fuq minn 73,000 sigar ornamentali u tal-frott.

Hafna għeliegi li qabel kienu zdingati ġew imhawla bis-sigar. Fost dawn wiehed jista' jsemmi l-Gonna ta' l-Isptar Craig, esten- sjoni ta' Pope John XXIII Grove, il-Qbajjar, ix-Xwejni u s-Sagħt- rija, limiti ta' Marsalforn, ġon- na fl-iskejjel tal-Gvern fl-irhula kollha, estensjoni ta' Buskett Grove hdejn l-Industrial Estate f'Ghawdex, il-Qortin fin-Nadur kif ukoll f'Kemmuna.

Saru wkoll hafna qatgħat u strips godda għall-fjuri madwar Ghawdex u fi Playing Fields godda.

Il-preservazzjoni ta' l-ilma f'Ghawdex kien proġett ta' fejda kemm għall-bdiewa u għall- poplu. ▼



. . . . U KEMMUNA

Kif jaf kulhadd f'dawn l-ah- har snin il-Gvern ha f'idejh il- parti kbira tal-Gzira ta' Kem- muna.

Hafna raba' fuq il-Gzira thal- la zdingat għal bosta snin, hitan tas-sejjieh thallew jaqgħu u ma kontx tara hliet hsara kullim- kien.

Bil-ghajnuna tal-Membri tal- Pijunieri, id-Dipartiment ta' l- Agrikoltura rnexxielu f'dawn l-

ahhar sentejn jibni u jirrangja l- biċċa l-kbira tal-hitana tas-sej- jieh u jirreklama hafna mill-art zdingata.

Fil-fatt il-lum qegħdin jinhad- mu 80 tomna raba' u jitkabbar xgħir li jiġi użat għall-annimali.

B'hekk minn art mitluqa u zdingata n-nazzjon qed jibbene- fika minn zieda fil-produzzjoni tal-magħlef tant meħtieġ għall- annimali.

AVVIŻI

TAL-GVERN

STAMPAR TA' BOLLI

Il-bolla tal-fames ċenteżmi tal-harga definittiva deċimali tal-bolli tal-posta giet stampata mill-ġdid minn Printex Limited, Malta.

Il-bolla taż-żewġ ċenteżmi ta' l-Ewwel Harga Postali Deċimali Definittiva giet stampata mill-ġdid minn Printex Limited, Malta.

Dawn il-bolli jinsabu għall-bejgħ mill-Philatelic Bureau, Uffiċċju Generali tal-Posta, Auberge d'Italie, il-Belt Valletta.

* * *

TAHRIG GHAL TEACHERS

Jintlaqgħu applikazzjonijiet min-għand persuni ta' nazzjonalità Maltija għad-dhul fil-kors mhux residenzjali ta' tliet snin li jwassal għaċ-Certifikat tat-Teachers.

Iċ-Certifikat tat-Teachers ma jagħti ebda dritt awtomatiku lil min ikollu dan iċ-Certifikat għal nomina fi Skejjel tal-Gvern, iżda permezz tiegħu teachers prospettivi jkun jistgħu japplikaw għal postijiet ta' taġlim fi skejjel tal-Gvern meta jkun hemm vakanzi.

Minhabba t-talba ta' Teachers ta' l-Ingliż minn skejjel privati u minn pajjiżi bħal Libja, Marokk u Oman, id-dhul ta' studenti li jridu jispeċjalizzaw fl-Ingliż ikun akbar minn dak meħtieġ mid-Dipartiment ta' l-Edukazzjoni.

Ta' min jagħmilha ċara illi mhux dawk kollha li jiksbu ċ-ċertifikat taġhom ta' teachers jiġu offert postijiet mid-Dipartiment ta'

l-Edukazzjoni meta jispiċċaw il-kors b'suċċess.

l-Kors jibda f'Ottubru, 1976.

L-applikazzjonijiet għandhom jaslu lid-Direttur ta' l-Edukazzjoni mhux aktar tard minn nhar it-Tnejn, it-23 ta' Awissu, 1976.

Tagħrif shiħ dwar dan il-Kors gie ppubblikat fil-Gazzetta tal-Gvern tas-27 ta' Lulju, 1976.

* * *

SERVIZZ AWTOMATIKU INTERNAZZJONALI TAT-TELEFON

Il-Korporazzjoni tat-Telemalta habbret li dawk li jużaw it-telefon f'Malta issa jistgħu jiddaljaw dirett lill-abbonati fl-Italja u fir-Renju Unit.

Abbonati f'dawn il-pajjiżi jistgħu jiġu kuntattjati billi wiehed jiddalja 0 u warajh il-code tal-pajjiż, jiġifieri, 39 għall-Italja u 44 għar-Renju Unit, u imbagħad ikompli bin-numru shiħ, inkluz il-prefiss taz-zona.

Per eżempju:

Abbonat f'Katanja li n-numru tat-telefon tiegħu huwa: 7777 jista' jiġi kuntattjat billi wiehed jiddalja: 0-39-95-7777.

Abbonat f'Ruma li n-numru tat-telefon tiegħu huwa 7777 jista' jiġi kuntattjat billi wiehed jiddalja: 0-39-6-7777.

Abbonat f'Londra li n-numru tat-telefon tiegħu huwa 7777 jista' jiġi kuntattjat billi wiehed jiddalja 0-44-1-7777.

In-numri 95, 6 u 1 huma l-prefissi taz-zoni ta' Katanja, Ruma u Londra rispettivament li normalment huma stampati fil-"brackets" man-numru tat-telefon, preċeduti b'0 addizzjonali li ma' għandux jerġa' jiġi inkluz meta wiehed jiddalja. Informazzjoni dwar prefissi taz-zoni u mistoqsijiet oħra dwar numri barranin fid-direttorju jistgħu jinkisbu billi wiehed jiddalja 491231.

Il-pajjiżi l-oħra kollha jistgħu jiġu kuntattjati bħas-soltu permezz

ta' l-operatur fuq is-"switchboard" li għalih wiehed għandu jkompli jiddalja 94. Dan iġhodd ukoll għall-Italja u r-Renju Unit meta minhabba xi raġuni wiehed ma jistax jiġi kuntattjat dirett bid-"dialling".

Il-pubbliku huwa mogħti parir li juża dan is-servizz bil-għaqal biex ma jkunx hemm diffikultajiet speċjalment matul il-perijodu inizjali tat-tħaddim.

B'mod partikulari wiehed għandu jinnota li jkun hemm xi dewmien bejn meta wiehed jispiċċa jiddalja u sakemm jirċievi t-ton rilevanti. Dan huwa minhabba l-magazinagg tan-numri fl-istazzjon qabel ma jintbagħtu lil pajjiż l-bogħod.

Għal din ir-raġuni, biex jiġi mnaqqas il-hin li fih il-linji internazzjonali jkun okkupati u biex ma jkunx hemm kongestjoni l-abbonati għandhom jiżguraw li jkollhom in-numru korrett lest u li jiddaljaw in-numri kollha f'daqqa.

L-abbonati huma wkoll imfakkra illi n-numru inizjali 0 għandu jintuża biss għas-Servizz Internazzjonali u għall-ebda raġuni oħra. Ghajnuna generali permezz ta' l-operatur li qabel kienet tiġi akkwistata billi wiehed jiddalja 0 issa tista' tinkiseb billi wiehed jiddalja 90.


GHALIEX

TISSOGRA

HAJTEK?

UZA

S-SUBWAYS!




TERAPIJA INTENSIVA – DIPARTIMENT ĠDID FL-ISPTAR SAN LUQA

NHAR il-Gimgha 30 ta' Lulju, it-Tabib A. V. Hyzler, M.D., M.P., Ministru tas-Saħħa fetaħ Dipartiment ġdid ta' Terapija Intensiva fl-Isptar San Luqa. It-tberik ta' dan id-Dipartiment sar mill-E.T. Mons. Arcisqof Mikiel Gonzi.

Għal din iċ-ċerimonja, minbarra uffiċjali għolja tal-Ministru tas-Saħħa mmexxija mit-Tabib Ewlieni tal-Gvern, attendew għadd kbir ta' personalitajiet magħrufa li kienu jinkludu il-Kummissarju Għoli Inġliż, Membri Parlamentari, speċjalisti, tobba, infermiera u rappreżentanti tal-haddiema.

It-twaqqif ta' dan id-Dipartiment ġdid huwa wiehed mill-aktar proġetti mportanti fil-Pjan ta' Żvilupp ta' Seba' Snin li jipprovdni għal titjib ta' faċilitajiet u holqien ta' oħrajn godda. Dan għaliex b'riżultat tal-faċilitajiet godda li d-Dipartiment ser jipprovdni fl-Isptar San Luqa, dan l-Isptar ser jilhaq il-livell ta' kif qed tiġi pprattikata x-xjenza medika fil-preżent fil-pajjiżi l-aktar żviluppanti tad-dinja.

Fir-ritratt ta' fuq tidher dehra generali tad-Dipartiment il-ġdid tat-Terapija Intensiva. Waħda mill-'cubicles' tal-Kura Intensiva. →





Il-ħtieġa ta' kura intensiva bħalma ser joffri dan id-Dipartiment ġdid fl-Isptar San Luqa żviluppat bħala riżultat ta' metodi ġodda u komplessi għall-kura ta' pazjenti li jkunu fil-periklu imminenti tal-mewt, liema kondizzjoni tista' tinbidel permezz ta' kura. Pazjenti bħal dawn jinħtieġu kura medika ntensiva u attenzjoni kontinwa li jistgħu jingħataw jekk is-servizzi, it-tagħmir, it-tobba u l-infermiera jkunu konċentrati f'post wieħed sab'ix minbarra l-kura jkun hemm apprezzament kontinwu tal-kondizzjoni tal-pazjent. Dan jista' jġri biss f'Dipartiment ta' Terapija Intensiva.

Id-Dipartiment ta' Terapija Intensiva nbena maġenb id-Dipartiment ta' Dħul u Emergenza fl-Isptar San Luqa wara kuntratt li nġhata f'Novembru ta' l-1974. B'kollox ix-xogħol sewa madwar £M300,000 u jiswa' madwar £M80,000 oħra fis-sena biex jitmexxa.

Minbarra l-bini, il-kuntratt kien jinkludi wkoll it-tagħmir u s-servizzi kollha meħtieġa, kif ukoll it-taħriġ ta' tobba, infermiera u mpjegati li ser jieħdu ħsieb il-manteniment tas-servizzi u t-tagħmir. Ta' min isemmji dwar dan li, indipendentement mill-kuntratt, id-Di-

'Portable X-ray machine'.



▲ *Il-Kontroll ċentrali tal-'Unit'.*

partiment tas-Saħħa bl-ġhajnu-na tal-Gvern Inġliż baġhat infermiera jitharrġu fl-Ingilterra f'ċentri magħrufa f'dan il-qasam ta' kura. Barra minn hekk saru arranġamenti fl-Isptar St Mary f'Londra għal programm ta' taħriġ ta' infermiera Maltin fil-kura intensiva.

Il-pazjenti li ser ikunu jistgħu jagħmlu użu minn dawn il-faċilitajiet ġodda jinkludu l-każi l-aktar akuti u ta' periklu. Fost dawn insibu każi ta':—

- (a) koma tad-dijabete;
- (b) mard akut tal-klewi;
- (c) falliment tas-sistema respiratorju bħal, per eż-

- empju, attakk serju ta' l-l-ażma u każi ta' avvelement minn drogi;
- (d) ċerti każi ta' trombozi tal-qalb;
- (e) xokk;
- (f) ħtieġa ta' kura ntensiva wara operazzjoni maġġura; u
- (g) ċerti każi ta' korrimenti gravi f'incidenti tat-traffiku.
- (h) emergenzi ta' emoroġija qawwiya f'każi ta' maternità.

Id-Dipartiment innifsu jikkonsisti f'żewġ partijiet separati. Parti waħda, b'total ta' sitt sodod, hija għall-kura intensiva ta' każi ta' natura ġenerali; u l-oħra għall-kura intensiva ta' mard tal-qalb.

F'din ta' l-aħħar hemm erba' sodod. Minn barra hekk hemm faċilitajiet komuni bħalma huma stazzjon ċentrali għall-infermiera, laboratorju, eċċ. eċċ.

Ix-xogħol sar taħt is-sorveljanza tad-Dipartiment tax-Xogħlijiet Pubbliċi li kien mghejjun minn membri ta' li Specialist Team tar-Royal Engineers fil-qasam tas-servizzi mekkaniċi u ta' l-elettriku.

B'dan l-apparat li bħal ma qal Dr. Grech, it-Tabib Prinċipali tal-Gvern, lanqas fl-Ingilterra kollha ma hemm units sofisticati u kbar daqsu, l-Isptar San Luqa jista' jiftaħar li huwa wieħed mill-aqwa sptarjiet fil-Mediterran.

PAGNA GHAN-NISA

IS-SBUHIJA TAL-FJURI

KULL haġa li tezisti madwarna għandha s-sbuhija tagħha. Il-bniedem fiħ innifsu huwa sabih u jgħin ruhu bi hwejjeġ oħra li jsebbħuh. Mhux dan biss, iżda għandu d-don li jagħraf isebaħ hwejjeġ oħra l-aktar dawk li jgħix fihom.

Irid il-kumdità iżda fuq kollox ifittex għal xi affarijiet li jserrhu l-moħħ u jgħaxxqu l-għajnejn. X'hemm isbaħ min-Natura, eżempju awtentiku tas-Sbuhija? Meta wieħed jgħarrex isib li n-Natura hija mogħnija bi hwejjeġ mill-aktar

Minn MARIJA CAMILLERI

sbieħ, u li nistgħu nitgħaxxqu b'hom. Jekk nibdew insemmu ma nispiċċaw qatt, iżda l-aktar hwejjeġ komuni u li naħseb l-aktar sbieħ huma l-fjuri u x-xtieli, li minbarra li jzejnu l-gonna tagħna, isebbħu u jfewhu d-djar tagħna. Huma żewġ hwejjeġ delikati ħafna u għalhekk iridu attenzjoni speċjali. F'dan l-artiklu beħsiebni nitkellem dwar xi arrangamenti ta' xi fjuri li jistgħu jitqiegħdu fuq hoġor it-tieqa. Nibdew mill-bidu

Mhux tajjeb li wieħed iħalli l-fjuri u x-xtieli fejn ikun għaddej ħafna riħ għaliex dan jagħmilhom ħafna ħsara u ma jdumux iservu għal żmien twil. Min-naħa l-oħra meta l-fjuri ikunu fl-arja dawn iżommu aktar milli kieku qegħdin ġewwa. X'jiswa mela li nqiegħdu xi vażun bil-fjuri fuq hoġor ta' xi tieqa?



L-ewwelnett vażun bil-fjuri fuq il-hoġor tat-tieqa jagħti lemħa oħra lill-kamra u jsebbāħha. Ħafna drabi l-ħġieġ tat-tieqa huwa oħxon u għalhekk jista' jagħti l-każ illi l-fjuri jgħixu u jservu aktar fit-tul, sakemm ma jkunx hemm xi sħana artifiċjali bħalma nġhidu aħna s-“central heating”. Fiż-żewġ ritratti li qegħdin taraw it-tieqa hija miftuħa sew — ħjiel illi t-temp qaleb għas-sajf. Il-fjuri li qegħdin taraw huma fjuri li jikbru fir-rebbiegħa u fis-sajf.

Nagħtu ħarsa lejn l-istampa fejn hemm il-buqari. Bħalma tafu l-buqari huma fjuri komuni hawn Malta, tant li wieħed jista' jilmahhom sewwa fil-gonna pubbliċi kif ukoll f'dawk privati. Jekk imbagħad tħarsu aktar sew taraw illi f'dan l-arrangament intużaw biss tliet baqari u xi ftit weraq minn tal-buqari stess. Din hija regola Gappuniża li tgħid li n-numru ta' fjuri li wieħed għandu juża għandu jkun dejjem bil-fard. Erb-għa, sitta jew tmien fjuri mal-ewwel jagħtu dehra monotona b'effett riġidu. Min-naħa l-oħra, tlieta, ħamsa, jew seba' fjuriet johlqu effett mill-iżjed artistiku.

Fir-ritratt l-ieħor għandna vażun mimli dahlias u montbretias. Il-montbretias għandhom zokk b'saħħtu bi fjuri żgħar oranġjo. Dawn jikbru ħafna fil-kampanja. Iz-zokk tagħhom hu maqtuġħ kemmxejn fit-tul filwaqt illi d-dahlias għandhom iz-zokk qasir sabiex joqogħdu sew fil-vażun.

Il-fjuri mhux lakemm maqtuġħhom u npoġ-ġuħom f'xi vażun sabiħ, irid ikollna s-sengħa sabiex niksbu riżultat sabiħ. Illum f'Malta għandna klassijiet fejn min irid jista' faċilment jitgħallem l-arti fl-arrangamenti tal-fjuri.

Xi arrangamenti tal-fjuri li jitpoġġa fuq hoġor it-tieqa għandu jkun ikkulurit kemm jista' jkun għaliex id-dehra estetika tiegħu tkun mill-aktar effettiva speċjalment meta jitqiegħed qrib it-tieqa.

Fl-aħħarnett żommu dejjem f'moħħkom illi iktar ma l-arrangament ikun sempliċi iktar se jolqot l-għajn.



ELETRIKU


- Proġett ta' zieda ta' żewġ makni oħra biex il-kapaċità ta' generazzjoni elettrika minn 115 megawatt titla għal 195 megawatt wara l-1980.
- Qed isiru trattativi għall-impjant tal-generazzjoni u mpjanti oħra awżiljarji li jmorru miegħu.
- Arranġamenti għall-estensjoni tal-Power Station. Dan ix-xogħol ser joffri skop għall-impieg ta' haddiema Maltin.
- Tqeghid ta' mili ta' cable u bini ta' 93 'sub-stations' godda b'kapaċità totali ta' 73,920 KWA għad-distribuzzjoni elettrika f'lokali-tajiet fejn sar żvilupp industrijali u fejn in-bnew oqsma godda ta' djar.
- Jinghataw il-flus lura li jkunu ddepożitaw mal-Bord ta' l-Elettriku dawk li jkun twas-slihom is-servizz fi djar il-bogħod mil-linji tas-servizzi eżistenti.
- Imsaħħha ċ-ċirkwiti prinċipali tas-sistema tad-distribuzzjoni permezz ta' tqeghid ta' cables jew twaqqif ta' linji f'postijiet fejn id-domanda ta' l-elettriku tkun waslet biex taq-beż il-kapaċità ta' l-impjant eżistenti.
- Jitwaqqaf ċirkwit ġdid ta' 33,000 volt bejn il-Mosta u l-Mellieħa bl-għan li jqawwi l-provvista fit-tramuntana ta' Malta u b'hekk isaħħah il-provvista bejn Għawdex u Kemmuna.
- Iffrankar fil-konsum fid-dawl tat-toroq permezz ta' tiddil ta' lampi kbar tal-merkurju b'oħrajn tas-sodium. B'hekk qeghdin jizjeddu aktar lampi fit-toroq.



Ċirkwit ġdid bejn il-Mosta u l-Mellieħa.


- Twaħħil ta' 1,218 lampi godda fit-toroq f'dawn l-aħħar sentejn.
- Akkwist ta' l-istallazzjoni użata mill-ex-Kumpannija tax-Shell għall-ħażna taż-żejt bhala riżerva għall-Power Station.
- L-istallazzjoni komplessa fl-estensjoni tar-'runway' ta' Hal Luqa li normalment issir minn kuntratturi nternazzjonali qed issir kollha mill-Bord ta' l-Elettriku.

'Sub-station' fil-Marsa.



Bini ġdid jieħu post is-'slums' fil-Marsa.





F'EGHLUQ SNIN IL-PRIM MINISTRU — PREZENTAZZJONI TA' TIFKIRA


F'Luġu li għadda, il-Prim Ministru kien ir-
ċeva ċekk ta' £M100 li nħareġ lilu mill-Kummissarju Għali Awstraljan għal Malta. Il-flus kienu ngabru minn lotterija organizzata dak ix-xahar stess mill-Komunità Maltija f'Melbourne.

Wara din l-ghotja taċ-ċekk, il-Prim Ministru kien hatar Kumitat, taħt iċ-chairmanship tas-Sinjura Moyra Mintoff sabiex b'dawn il-flus jin-
għataw oġġetti għall-karità. Diversi ditti għenu billi taw l-oġġetti bi prezzijiet irhas.

Nhar il-Gimgha s-6 ta' Awissu, fil-Berġa ta' Kastilja, saret ċerimonja ta' preżentazzjoni li tfakkar għeluq is-60 sena tal-Prim Ministru s-Sur Dom Mintoff. B'kollox, minn din il-preżentazzjoni ġeneruża ibbenefikaw sbatax-il orfanatrofju f'Malta u f'Għawdex.

LEJLA MALTJA F'GIEH IL-PRIM MINISTRU FL-OKKAŻJONI TA' GHELUQ SNINU

Il-Ministeru tal-Bini Pubbliku u Xoghlijiet, permezz ta' kumitat maħtur apposta taħt il-prezidenza tal-Ministru s-Sur Lorry Sant, nhar il-Gimgha, 6 ta' Awissu, organizza programm f'forma ta' lejla Maltija f'gieh il-Prim Ministru, il-Perit Dom Mintoff li dak in-nhar għalaq 60 sena. Il-programm li kien jikkonsisti f'elementi kulturali u divertenti, sar fil-beraħ f'Wied Blandun, Raħal Ġdid.



IL-KUMMISSARJU TAL-PULIZIJA IKELLEM LILL-MEMBRI TAL-KORP

Il-Kummissarju tal-Pulizija is-Sur Enoch Tonna ftit ilu kellem lill-membri tal-Korp fil-headquarters il-Furjana.

Il-Kummissarju qal li minn dak iż-żmien li tħabbret ir-rijorganizzazzjoni tal-Korp, huwa fl-imkien ma' uffiċjali oħra tal-Korp iltaqghu mal-Prim Ministru is-Sur Dom Mintoff biex iddiskutew affarijiet interni tal-Korp. Is-Sur Tonna qal li issa it-tliet postijiet ta' Assistenti Kummissarji li nħolqu bir-rijorganizzazzjoni waslu biex jintlew. Waslu biex jintlew ukoll l-erba' postijiet ta' Suprintendenti biex jintlaħaq il-'complement' ta' tmienja.

Dwar il-vakanzi ta' Spetturi l-Kummissarju qal li diġà sar l-eżami intern. Jonqos issa li jsir l-eżami estern.

Il-Kummissarju habbar li gie deċiż li tinħoloq struttura oħra ta' kif il-proċedura ta' dikkiplina għandha timxi fil-Korp. Bis-saħħa ta' din il-proċedura se jkun hemm ukoll id-dritt ta' appell sa għand il-Prim Ministru.

LAQGHA TAL-MINISTRU XUEREB MAL-KAP TAD-DIPARTIMENT TAL-KUMMERĊ BARRANI JUGOSLAV

Il-Ministru tal-Kummerċ, Industrija u Turizmu, is-Sur P. Xuereb, m'ilux kellu laqgħa ma' Madame Vera Pegovic, Kap tad-Dipartiment Jugoslav tal-Kummerċ Barrani għall-Ewropa tal-Punent. Madame Pegovic kienet akkumpanjata minn Mr Fejic ta' l-Ambaxxata Jugoslava f'Ruma. Id-diskussjonijiet li saru f'din il-laqgħa kienu jinkludu l-espansjoni tal-kummerċ bejn il-Jugoslavja u Malta, koperazzjoni industrijali u teknika, u turizmu.

Ġhal din il-laqgħa kien hemm preżenti s-Segretarju tal-Ministeru, is-Sur R. Stivala; iċ-Chairman tal-Korporazzjoni ta' Żvilupp ta' Malta, is-Sur J. Mizzi; iċ-Chairman tal-Bord tat-Turizmu tal-Gvern Malti, is-Sur J. Pollacco u l-Kap ta' l-Industrija ta' l-Istat, is-Sur M. Petrocchino.



● HADDIEMA MIT-TARZNA FIL-GERMANJA

Grupp ta' 21 haddiema mit-Tarzna, dan l-aħħar telqu lejn Bremerhaven fil-Germanja tal-Punent fejn qeghdin jitharrgu għal xhur shaħ fis-sengħa tal-bini ta' vapuri.

Dan kien it-tieni grupp ta' haddiema li qeghdin jitharrgu fil-Germanja.

L-ewwel grupp, li kien jikkonsisti f'25 persuna minn diversi ferġat tat-Tarzna, kien ġie lura Malta f'Gunju wara perijodu ta' ħames xhur ta' taħriġ f'Bremerhaven. Grupp ieħor ta' haddiema tat-Tarzna ta' Malta kien ukoll xi żmien ilu mar fil-Jugoslavia għal taħriġ simili.

Taħriġ bħal dan huwa utili sabiex ikun żgurat illi fit-Tarzna jkun hemm nies imħarrġin biżżejjed biex ilaħħqu mad-domanda ta' xogħol li kull ma tmur dejjem tiżdied. It-taħriġ kollu kien dejjem possibbli permezz ta' għajjnuna shiħa mill-Gvern ta' Malta, li kien ukoll strumentali li jgħib pariri ta' esperti barranin.

● IL-MINISTRU SANT IŻUR MEMBRI TAL-PIJUNIERI U TAD-DIM FUQ KORS TA' DRAUGHTSMEN

Il-Ministru tal-Bini Pubbliku u Xogħlijiet l-Onor. Lorry Sant dan l-aħħar għamel żjara f'Tigne Barracks fejn qed isir kors ta' draughtsmen lil ħamsin membru tal-Pijunieri u DIM.

Kien f'Novembru tas-sena l-oħra meta waqt żjara tal-General Cucino ta' l-Armata Taljana f'Malta, il-Prim Ministru wera x-xewqa li jiġi organizzat kors ta' draughtsmen mill-Missjoni Militari Taljana.

Wara għaxart ijiem dan il-kors ġie organizzat għal membri tal-Pijunieri u DIM. Fl-istess waqt ġie organizzat kors fil-lingwa Taljana għall-istess studenti fl-Istitut Kulturali Taljan.


Wara 4 xhur ta' taħriġ fuq disinni bażiċi l-istudenti ġew maqsuma fit-tliet gruppi — Electrical, Mechanical u Civil Engineering.

L-ewwel parti tal-kors kważi spiċċat u se jsiru eżamijiet bejn it-30 ta' Awissu u l-14 ta' Settembru biex l-istudenti li jgħaddu jkomplu l-kors għal sena oħra.

Barra l-Instructors Taljani f'dan il-kors, l-AFM għenu ħafna biex dan il-kors ikun suċċess.

Il-Ministru Sant ġie mdawwar mal-klassijiet mill-Kurunell U. Pelizzola ta' l-Armata Taljana fejn ra ħafna disinji li ġew magħmula mill-istudenti. Wara, il-Ministru Sant kellem lill-istudenti fil-bitħa ta' Tigné Barracks fejn ħabbrilhom li waqt laqgħa li hu kellu mal-Prim Ministru u l-Kurunell Pelizzola, il-Prim Ministru qalilhom li dawk l-istudenti li jgħaddu mill-eżami jiġu assorbiti mal-Malta Drydocks u mad-Dipartiment tax-Xogħlijiet Pubbliċi.

Il-Ministru Sant kien akkompanjat mis-Segretarju Privat tiegħu s-Sur Joe Buttigieg.




● PREŻENTAZZJONI LILL-A.S.A.

Dan l-aħħar il-Ministru tal-Finanzi, Dwana u Portijiet in-Nutar Joseph Abela preżenta Cheque ta' £M1,000 lis-Sur Bertie Muscat il-President ta' l-A.S.A. Din hija il-kontribuzzjoni minn naħa tal-Bord Nazzjonali ta' l-Ispport lill-A.S.A. biex ikun jista' jiġi organizzat it-tournament Internazzjonali taż-żgħażaġħ Ewropej.

Il-Ministru Abela approva r-rakkomandazzjoni tal-Bord Nazzjonali ta' l-Ispport u ħa ħsieb li jithaffu l-proċeduri normali biex l-A.S.A. tkun tista' tirċievi dan iċ-cheque fil-hin propizju qabel il-ftuħ tat-tournament.

Għal din iċ-ċerimonja li saret fl-uffiċċju tal-Ministru kien hemm preżenti uffiċċjali tal-Bord Nazzjonali ta' l-Ispport u ta' l-A.S.A. u tal-Kumittat Organizzattiv.





IL-PARLAMENT JILTAQA' F'SALA ĠDIDA

Is-sala l-ġdida tal-Parlament Malti hija min-niġa b'mod li jinkludi stil tipiku Malti u l-faċilitajiet kollha meħtieġa għal Parlament modern.

Is-sala għandha 80 sigġu għal membri tal-Parlament u li strangers gallery tesa' aktar minn 200 ruh.

Li Speaker tal-Kamra tar-Rappreżentanti, l-Ispizjar E. Attard Bezzina ta id-dettalji kollha f'Konferenza Stampa fil-Palazz, il-Belt.

Huwa rringrazzja lill-Perit Richard England tallj ta s-servizz tiegħu b'xejn u għamel id-disinn li ġie approvat mill-Gvern Svediż — li ta £M75,000 bhala għajnunha lill-Gvern Malti biex tkun tista' tiġi attrezzata s-sala l-ġdida.

L-Ispizjar Attard Bezzina irringrazzja wkoll lill-kuntratturi kollha li daħlu għax-xogħol bl-ik-bar entuzjażmu u lill-haddiema kollha li kienu taħt it-tmexxija għaqlija tal-Perit Michael Ellul.

